

संत गाडगेबाबा अमरावती विद्यापीठासाठी
संपादित केलेल्या जमीनीच्या भूधारकास
न्यायालयाच्या आदेशानुसार वाढीव
मोबदला मंजूर करणेबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्र. एएमयु २००६/(६५/०६)/विशि-२,
मंत्रालय विस्तार भवन, मुंबई-४०००३२.
दिनांक : २७ ऑगस्ट , २००७.

- संदर्भ:- १) कुलसचिव, संत गाडगेबाबा अमरावती विद्यापीठाचे, क्र.संगाबाअवि/११/२१/७१/२००६,
दिनांक ३.३.२००६ चे पत्र.
२) भूसंपादन तथा उपविभागीय अधिकारी, अमरावती यांचे क्र.शिरस्तेदार/भूसं/कावि
२६३-२६४-२६५ दि. २२.२.२००६ तसेच अ.का. /भूसंपादन/निधी/कावि
१८७/२००७, दि. ७.३.२००७ चे पत्र.
३) भूसंपादन तथा उपविभागीय अधिकारी, अमरावती , यांनी दि.७.१२.२००५ रोजी
जाहिर केलेले सुधारित निवाडे

शासन निर्णय:- संत गाडगेबाबा अमरावती विद्यापीठास उच्च व तंत्र शिक्षण विभागाच्या शासन निर्णय
क्रमांक युएसजी ४९८२/(४७७५)/विशि-३, दिनांक २.११.१९८३ अन्वये मौजे वडाळी व म्हसळा येथील
२३३.१९ हेक्टर जमीन संपादित करण्यास मान्यता देण्यात आली. महसूल कायद्यातील कलम ४ अन्वये
दि.७.१२.१९८३ व १७.१२.१९८३ रोजी याबाबतची अधिसूचना प्रसिध्द करण्यात आली, नंतर दिनांक
२७.३.१९८६ रोजी निवाडा जाहीर करण्यात आला व निवाडयानुसार संबंधित भूधारकांना त्यांच्या
जमिनीचे मूल्य देण्यात आले . मात्र पारित केलेल्या निवाडया विरुध्द काही भूधारकांनी वाढीव
मोबदल्यासाठी अर्ज क्र.१८/८७, २१/८७, २२/८७ व २३/८७ याप्रमाणे दिवाणी न्यायालयात दिनांक
९.१.१९८७ अर्ज दाखल केले होते .

२. या प्रकरणी दिवाणी न्यायालय अमरावती यांनी दिनांक २८.४.१९९५ रोजी जमीनीचा
दर रुपये १,५०,००० प्रति हेक्टर याप्रमाणे निश्चित केला . त्यानुसार भूसंपादन कायदा १९८४ च्या कलम
२८-अ अंतर्गत भूसंपादन तथा उपविभागीय अधिकारी, अमरावती यांनी दिनांक ७.१२.२००५ रोजी
सुधारित निवाडे जाहीर केले आहेत. भूसंपादन तथा उपविभागीय अधिकारी, अमरावती यांनी जाहीर
केलेल्या सुधारित निवाडयानुसार संबंधित भूधारकांना सुधारित निवाडयाची देय रक्कम, त्यावरील कलम
३४ प्रमाणे व्याजाची रक्कम (प्रथम वर्षासाठी ९% व त्यानंतरच्या कालावधीसाठी १५% दराने) निर्धारित
करून त्यातून मूळ निवाडयानुसार दिलेली रक्कम वजा करून उर्वरित देय रकम देण्याची बाब शासनाच्या
विचाराधीन होती. या शासन निर्णयाअन्वये न्यायालयाने दिलेल्या निर्णयास अनुसरून संबंधित भूधारकांस

रुपये १,१०,०८,३२६ (रु. एक कोटी, दहा लक्ष आठ हजार तीनशे सव्वीस फक्त) इतकी वाढीव मोबदल्याची रक्कम खालील प्रमाणे मंजूर करण्यात येत आहे .

| अ.क्र. | मावाचा तपशील | रक्कम (रुपये) |
|--------|--|---------------|
| १. | भगवंत श्रीराम बोरकर (मयत) तर्फे वारस १) श्रीमती अनुसयाबाई भगवंत बोरकर २) सुरेश भगवंत बोरकर | ४७,६०,१७२ |
| २. | १) रघुनाथ कृष्णराव तुपट २) रंगराव कृष्णराव तुपट ३) भिमराव कृष्णराव तुपट ४) श्रीमती बनाबाई कृष्णराव तुपट | २२,८६,१८० |
| ३. | १) जगन्नाथ पुंजाजी लोखंडे २) विश्वेश्वर शंकरआप्पा मुंजाळे/मोरेश्वर शंकरआप्पा मुंजाळे ३) सुभाष जगन्नाथ लोखंडे ४) सहदेव आप्पा बाहेनकर मयत तर्फे वारस गजानन सहदेवआप्पा बालाआप्पा बाहेनकर | ३९,६१,९७४ |
| | एकूण | १,१०,०८,३२६ |

३. उपरोक्त खर्चासाठी रुपये १,१०,०९,००० (रुपये एक कोटी दहा लक्ष नऊ हजार फक्त) ही रक्कम वित्त विभागाच्या शासन जापन आकनि ११०७/३५/अर्थसंकल्प-६, दिनांक १३.८.२००७ अन्वये आकस्मिकता निधीमधून उपलब्ध करण्यात आली आहे. ही रक्कम संचालक, उच्च शिक्षण महाराष्ट्र राज्य, पुणे यांचे स्वाधीन करण्यात येत आहे . संचालकांनी सदरचा निधी भूसंपादन तथा उपविभागीय अधिकारी, अमरावती यांना अदा करण्याची कार्यवाही करावी. भूसंपादन तथा उपविभागीय अधिकारी अमरावती यांनी सदरची रक्कम न्यायालयाच्या निर्णयास अनुसरून संबंधित भूधारकास अदा करण्याची कार्यवाही करावी. ही कार्यवाही करताना त्यांनी संबंधित भूधारक आणि त्यांचे वारसदाराबाबत खातरजमा करावी.

४. या बाबीचा खर्च मागणी क्र.डब्ल्यू -२, २२०२, सर्वसाधारण शिक्षण, ०३ विद्यापीठीय व उच्च शिक्षण, १०२, विद्यापीठांना सहाय्य (००) (०१) सर्वसाधारण शिक्षणासाठी विद्यापीठांना अनुदाने , ३१, सहायक अनुदाने (२२०२-३६२-८)भारित, या लेखाशिर्षाखाली टाकण्यात यावा. तसेच ह्या खर्चासाठी आकस्मिकता निधी अग्रिमामधून करावयाची देयके सादर करतांना ८०००-२९५-७ या संगणक संकेतांकाचा वापर करावा.

५. हा निधी आहरण करतांना उच्च शिक्षण संचालनालय पुणे लेखाधिकारी, यांना आहरण व संवितरण अधिकारी म्हणून घोषित करण्यात येत आहे . संचालक, उच्च शिक्षण यांनी लेखाधिकारी यांचेकडे रक्कम संपूर्ण करतांना द्यावयाच्या आदेशपत्रात 'आकस्मिकता निधी शासन जापन वित्त विभाग

क्र.आकनि-११०७/३५/अर्थसंकल्प-६, दिनांक १३ ऑगस्ट, २००७ अन्वये मंजूर' असे सादर करण्यात येणा-या देयकावर लाल शाईने लिहावे, अशी स्पष्ट सूचना अंतर्भूत करावी

६. आकस्मिकता निधीतून काढलेल्या खर्चाबाबत महाराष्ट्र अर्थसंकल्प नियमपुस्तिकेतील प्रकरण क्रमांक १६ मध्ये विषद केलेल्या नियमाची व शासन परिपत्रक क्रमांक सीएनएफ १०८६/१५३/अर्थसंकल्प-३, दिनांक २८.८.१९८६ अन्वये देण्यात आलेल्या सूचनांचे काटेकोरपणे पालन करण्यात यावे. आकस्मिकता निधीतून खर्च केलेल्या रकमेची माहिती त्यांनी त्या महिन्याच्या १० तारखेपर्यंत वित्त विभाग, अर्थसंकल्प ३, मंत्रालय, मुंबई यांना नमूना ब (महाराष्ट्र अर्थसंकल्प नियम पुस्तिकेतील परि.१८९) मध्ये सादर करावी.

७. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.४५७/२००७/व्यय-५, दिनांक ५-७-२००७ अन्वये निर्गमित करण्यात येत आहे.

८. हा शासन निर्णय महाराष्ट्र शासनाच्या www.maharashtra.gov.in या वेब साईट वर उपलब्ध असून त्याचा संगणक सांकेतांक क्रमांक २००७०८२७१६०९३२००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सं. अ. बागेश्वर)

कार्यासन अधिकारी, महाराष्ट्र शासन.

प्रति,

राज्यपाल तथा कुलपती यांचे उपसचिव, राजभवन, मलबार हील, मुंबई.

संचालक, उच्च शिक्षण, महाराष्ट्र राज्य, पुणे

सहसंचालक, उच्च शिक्षण, अमरावती विभाग, अमरावती.

महालेखापाल (लेखा परीक्षा), महाराष्ट्र-१/२, मुंबई/ नागपूर.

महालेखापाल (लेखा व अनुज्ञेयता), महाराष्ट्र-१/२, मुंबई/ नागपूर.

जिल्हा कोषागार अधिकारी, पुणे.

लेखा व कोषागार अधिकारी, पुणे

निवासी लेखा परीक्षा अधिकारी, पुणे

कुलगुरु, संत गाडगेबाबा अमरावती विद्यापीठ, अमरावती.

कुलसचिव, संत गाडगेबाबा अमरावती विद्यापीठ, अमरावती.

भूसंपादन तथा उपविभागीय अधिकारी, अमरावती विभाग, अमरावती

सहसंचालक, लेखा व कोषागारे, संगणक कक्ष, ५ वा मजला, नवीन प्रशासकीय भवन, मंत्रालयासमोर,

मुंबई -३२

वित्त विभाग, व्यय-५/अर्थोपाय/अर्थसंकल्प ३ व ६ कार्यासने

महसूल विभाग, अ -४

कक्ष अधिकारी/ साशि-१.

निवड नस्ती/विशि-२